

मोरक्को 36 साल बाद सुपर-16 में

दोहा, 1 दिसंबर। मोरक्को ने गुरुवार को फीफा विश्व कप 2022 के ग्रुप-एफ मुकाबले में कनाडा को 2-1 से हराकर 36 साल बाद सुपर-16 चरण में प्रवेश किया। अल सुमामा स्टेडियम पर खेले गये मुकाबले में हकीम ज़ियेच (चौथा मिनट) और यूसुफ एन-नेसरी (23वां मिनट) ने विजेता टीम के गोल किये। कनाडा का एकमात्र गोल नायेफ एगर्ड ने 40वें मिनट में किया।

विश्व की नंबर दो टीम बेल्जियम को 2-0 से हराने वाली मोरक्को को अगले दौर में पहुंचने के लिये जीत या ड्रा की जरूरत थी। अफ्रीकी टीम ने चौथे ही मिनट में गोल करके मैच को अपने पक्ष में कर लिया, जबकि 23वें मिनट के गोल से अपनी बढ़त दोगुनी कर ली।

कनाडा ने 40वें मिनट में खाता खोलने के बाद दूसरे हाफ में स्कोर बराबर करने के कई प्रयास किये लेकिन उसे सफलता नहीं मिली। मोरक्को ने तीन मैचों में सात अंकों के साथ सुपर-16 में जगह बना ली है, जबकि क्रोएशिया (पांच अंक) ग्रुप-एफ से अगले दौर में पहुंचने वाली दूसरी टीम है।

मोरक्को ने मैच के पहले ही मिनट में हाकिमी के क्रॉस से गोल का मौका बनाया, लेकिन उन्हें पहली सफलता तीन मिनट बाद मिली। कनाडा के गोलकीपर मिलन बोरजान ने नेसिरी के प्रयास को रोक लिया, लेकिन बॉल उनके हाथ से छूट गयी और ज़ियेच ने उसे नेट में पहुंचाकर मोरक्को को बढ़ाव दिला दी। मोरक्को ने इसके बाद भी आक्रामक खेल जारी रखा। मैच के 23वें मिनट में नेसिरी ने कनाडाई रक्षण के खिलाड़ियों को छकाते हुए पेनल्टी क्षेत्र में जगह बनाई और ताकतवर शॉट के साथ बॉल को गोल में पहुंचा दिया।

कनाडा का एकमात्र गोल भी मोरक्को के खिलाड़ी एगर्ड ने किया। कनाडा के फॉरवर्ड खिलाड़ी बॉल को लेकर मोरक्को के गोल की तरफ बढ़ रहे थे। एगर्ड ने अपने पैर से बॉल को रोकना चाहा लेकिन वह



मोरक्को के गोलपोस्ट में ही चली गयी।

कनाडा के खिलाड़ियों ने दूसरे हाफ में गोल करने के कई प्रयास किये, लेकिन वह मोरक्को के कप्तान और गोलकीपर रोमेन सैस को पार नहीं कर सके। मोरक्को ने दूसरे हाफ में भी अपना आक्रामक रवैया बरकरार

रखा। मैच के 59 प्रतिशत समय में बॉल मोरक्को के पास रही, जिससे कनाडा को मैच करने के कई प्रयास किये, लेकिन वह

मोरक्को ने 1986 के बाद पहली बार फीफा विश्व कप के अगले दौर में प्रवेश किया है। इसी बीच, क्रोएशिया ने टुगु-एफ के

मुकाबले में बेल्जियम के साथ ड्रा खेलकर सुपर-16 में जगह बना ली है। अल रयान के अहमद बिन अली स्टेडियम पर खेले गये मुकाबले में किसी टीम ने गोल नहीं किया, लेकिन क्रोएशिया ने अधिक अंकों के आधार पर अगले दौर में जगह बना ली।

विश्व कप ग्रुप में शीर्ष पर रहकर ब्राजील से भिड़ने से बचना चाहेगा पुर्तगाल

दोहा (कतर), 1 दिसंबर। लगातार जीत से एक मैच रहते अगले दौर में पहुंची पुर्तगाल के लिये विश्व कप का ग्रुप चरण इससे बेहतर नहीं हो सकता था लेकिन अब उसकी निगाहें शुक्रवार को दक्षिण कोरिया के खिलाफ ग्रुप एच मुकाबले में एक अंक हासिल करने पर लगी हैं ताकि वह अंतिम 16 में ब्राजील से भिड़ने से बच सके। पुर्तगाल के कोच फर्नांडो सांतोस ने कहा, “अगर हमें एक दूसरे का सामना करना होगा तो यह दो महान टीमों के बीच मुकाबला होगा। लेकिन हमारी इच्छा और ब्राजील की भी यही होगी कि हम टूर्नामेंट में बाद में एक दूसरे से भिड़ें। रविवार को उरुग्वे पर 2-0 की जीत के बाद सांतोस ने कहा था कि वह दक्षिण कोरिया के खिलाफ कई अहम खिलाड़ियों को आराम देने की योजना बना रहे हैं। रोनाल्डो इसमें अपवाद हो सकते हैं। नौ दिन में तीन मैच 37 वर्षीय स्ट्राइकर रोनाल्डो के लिये काफी ज्यादा हो सकते हैं जो इस सत्र में मैनचेस्टर यूनाइटेड के लिये ज्यादा समय तक मैदान में नहीं उतरे हैं।

घाना और उरुग्वे 2010 के विवादास्पद मुकाबले के बाद एक बार फिर विश्व कप में भिड़ेंगे

दोहा, 1 दिसंबर। घाना और उरुग्वे की टीमें 2०1० में फुटबॉल विश्व कप के सबसे विवादास्पद मुकाबलों में से एक खेलने के बाद शुक्रवार को अपने अंतिम ग्रुप एच मैच में फिर आमने-सामने होंगी। घाना के कोच ओटो एडो ने कहा, “यह काफी लंबे समय पहले की बात है।” विश्व कप 2०1० के क्वार्टर फाइनल में उरुग्वे के खिलाफ हार की पीड़ा हालांकि घाना के लोगों के दिल में ताजा है।

अतिरिक्त समय के अंत में उरुग्वे के स्ट्राइकर लुई सुआरेज ने जानबूझकर हाथ से गेंद को रोक दिया था जिससे घाना की टीम निश्चित गोल से वंचित रह गई थी और इसके साथ ही सेमीफाइनल में जगह बनाने वाली अफ्रीका की पहली टीम बनने से भी महरूम रह गई। हेडबॉल के लिए सुआरेज को मैच से बाहर किया गया और घाना को पेनल्टी मिली। सुआरेज को इसके बाद टीम बाँक्स

में जोरदार जश्न मनाते देखा गया जब पेनल्टी किक पर असामोह ग्यान का शॉट क्रॉसबार से टकरा गया। उरुग्वे ने इसके बाद पेनल्टी शूटआउट में जीत दर्ज की।

बारह साल बाद अब घाना के पास ग्रुप एच के अपने अंतिम मुकाबले में उरुग्वे को हराकर बदला चुकता करने का मौका है। जीत के साथ घाना अंतिम 16 में जगह बना लेगा जबकि उरुग्वे की टीम टूर्नामेंट से बाहर हो जाएगी। अल वाकराह में दक्षिण कोरिया के खिलाफ पिछले मैच में 3-2 से जीत दर्ज करने वाले घाना को अंतिम 16 में जगह सुनिश्चित करने के लिए एक और जीत दर्ज करनी होगी। ड्रा के साथ भी टीम नॉकआउट में जगह बना सकी है लेकिन इसके लिए उसे दक्षिण कोरिया और पुर्तगाल के बीच होने वाले मुकाबले के नतीजे पर निर्भर करना होगा।

कप्तान आंद्रे आयुव घाना की मौजूदा टीम में एकमात्र खिलाड़ी हैं जो 2010 की

टीम का भी हिस्सा थे। पैंतीस साल के सुआरेज संभवतः अपना अंतिम विश्व कप खेल रहे हैं और नहीं चाहेंगे कि उनकी टीम इस बार ग्रुप चरण से बाहर हो जाए। वह उरुग्वे के साथ कोपा अमेरिका खिताब जीत चुके हैं। सुआरेज स्वयं भी खेल के सबसे विवादास्पद खिलाड़ियों में शामिल रहे हैं। उन्हें विरोधी खिलाड़ियों को काटने के लिए तीन बार प्रतिबंधित किया गया है जिसमें ब्राजील में 2०14 विश्व कप में इटली के डिफेंडर जॉर्जियो चिलिनी को कंधे पर काटने के लिए चार माह का प्रतिबंध भी शामिल है। उरुग्वे को नॉकआउट में जगह बनाने के लिए हर हाल में घाना को हराना होगा और उम्मीद करनी होगी कि कोरिया की टीम पुर्तगाल को नहीं हरा पाए। उरुग्वे और कोरिया दोनों अगर जीत दर्ज करते हैं तो नॉकआउट में जाने वाली टीम का फैसला गोल अंतर से होगा।

लाबुशेन, स्मिथ के दोहरे शतकों से ऑस्ट्रेलिया ने बनाई विशाल बढ़त

एर्थ, 1 दिसंबर। ऑस्ट्रेलिया ने मार्नस लाबुशेन (204) और स्टीव स्मिथ (200) के दोहरे शतकों की बदौलत वेस्ट इंडीज के खिलाफ पहले टेस्ट की पहली पारी में गुरुवार को 598 रन का विशाल स्कोर खड़ा करके पारी घोषित की। वेस्ट इंडीज ने दूसरे दिन का खेल खत्म होने तक बिना विकेट गंवाये 74 रन बना लिये हैं। ऑस्ट्रेलिया ने पर्थ स्टेडियम पर दूसरे दिन की शुरुआत 293/2 से करते हुए सिर्फ दो विकेट गंवाकर 305 रन जोड़े। पहले दिन 150 रन पूरे कर चुके लाबुशेन ने अपना दोहरा शतक पूरा किया। उन्होंने 35० गेंदों की अपनी पारी में 20 चौके और एक छक्का लगाकर 204 रन बनाये और स्मिथ के साथ तीसरे विकेट के लिये 251 की साझेदारी की। स्मिथ ने इसके बाद ट्राविस हेड (99) के साथ चौथे विकेट के लिये 196 रन जोड़े। स्मिथ ने 311 गेंदों पर 16 चौकों के साथ नाबाद 200 रन बनाये, हालांकि हेड अपना शतक



पूरा करने से चुक गये और ऑस्ट्रेलिया ने 598/4 पर अपनी पारी घोषित कर दी। इसके जवाब में वेस्ट इंडीज ने 25 ओवर खेलकर बिना किसी नुकसान के 74 रन बना लिये। क्रेग ब्रैथवेट ने 79 गेंदें खेलकर संयम के साथ 18 रन बनाये। शिवनारायण चंद्रपॉल के बेटे तेजनारायण चंद्रपॉल ने अपने पहले अंतरराष्ट्रीय टेस्ट में शुरुआती संघर्ष किया, लेकिन आगे चलकर उन्होंने लय हासिल करके नाबाद 47 रन बनाये।

बीसीसीआई ने क्रिकेट सलाहकार समिति का गठन किया

मुंबई, 1 दिसंबर। भारतीय क्रिकेट कंट्रोल बोर्ड (बीसीसीआई) ने गुरुवार को अपनी तीन-सदस्यीय क्रिकेट सलाहकार समिति (सीएसी) में अशोक मल्होत्रा, जतिन परांजपे और सुलक्षणा नायक को नियुक्ति की घोषणा की। मल्होत्रा ने सात टेस्ट और 20 एकदिवसीय अंतरराष्ट्रीय मैचों में भारत का प्रतिनिधित्व किया है। वह हाल ही में भारतीय क्रिकेटर संघ के अध्यक्ष रह चुके हैं। परांजपे ने भारत के लिये चार एकदिवसीय मैच खेले हैं और वह पुरुष टीम की चयन समिति का हिस्सा थे। बीसीसीआई ने बताया कि दो टेस्ट, 46 वनडे और 31 टी20 मैच खेलने वाली

नायक सीएसी का हिस्सा बनी रहेंगी। वह इससे पहले मदन लाल और आरपी सिंह की तीन-सदस्यीय समिति का हिस्सा थीं। सीएसी के ऊपर चयन समितियों की नियुक्ति के साथ-साथ पुरुषों और महिलाओं की राष्ट्रीय टीमों के कोच चुनने जैसी कई महत्वपूर्ण जिम्मेदारियां होती हैं। इस नयी सीएसी के ऊपर सबसे पहले पुरुष टीम के लिये चयनकर्ता समिति की नियुक्ति की जिम्मेदारी होगी। उल्लेखनीय है कि बीसीसीआई ने 18 नवंबर को चैन शर्मा की चयनकर्ता समिति को भंग कर दिया था और खाली पदों के लिये नये आवेदन आमंत्रित किये थे।

इंग्लैंड के चार बल्लेबाजों के शतक, ब्रेकफुट पर पाकिस्तान

रावलपिंडी, 1 दिसंबर। इंग्लैंड ने जैक क्रॉली (122), बेन डकेट (1०7), ओली पोप (1०8) और हैरी ब्रूक (1०1 नाबाद) के शतकों की बदौलत पाकिस्तान के खिलाफ पहले टेस्ट के पहले दिन गुरुवार को चार विकेट के नुकसान पर 506 रन बना लिये।

इंग्लैंड के शीर्ष पांच बल्लेबाजों में जो रूट (23) एकमात्र ऐसे खिलाड़ी थे जो शतक नहीं जड़ सके। पिंडी क्रिकेट स्टेडियम की सपाट पिच पर पाकिस्तान के गेंदबाज इंग्लैंड के लिये कोई समस्या नहीं खड़ी कर सके। क्रॉली और डकेट की सलामी जोड़ी ने छह से ज्यादा की रनगति से 35.4 ओवर में 233 रन की साझेदारी की। क्रॉली ने 111 गेंदों पर 21 चौकों के साथ 122 रन बनाये जबकि डकेट ने 11० गेंदों पर 15 चौकों की मदद से 1०7 रन की पारी खेली।

पाकिस्तान ने दोनों सलामी बल्लेबाजों को दो रन के अंतराल में आउट करने के बाद रूट को भी छोटे स्कोर पर पवेलियन भेज दिया। इससे पहले की बाबर आजम के गेंदबाज मैच पर शिंकंजा कस पाते, पोप-ब्रूक की जोड़ी ने ‘बैजबॉल’ की आक्रामक रणनीति के अनुसार ताबड़तोड़ बल्लेबाजी करना शुरू कर दी। ब्रूक ने 68वें ओवर में



सऊद शकील को छह चौके जड़कर 24 रन जोड़े। पोप 104 गेंदों पर 14 चौकों के साथ 1०8 रन बनाकर पवेलियन लौट गये, जिसके बाद क्रोज पर आये कप्तान बेन

स्टोक्स ने मोहम्मद अली के एक ओवर में 18 रन जोड़े। दिन का खेल खत्म होने तक 1०8 रन बनाकर जबकि ब्रूक 1०1 रन बनाकर विकेट पर मौजूद हैं।

इंग्लैंड ने तोड़ा टेस्ट मैच के पहले दिन सर्वाधिक रन बनाने का रिकॉर्ड

रावलपिंडी, 1 दिसंबर। इंग्लैंड ने गुरुवार को यहां पाकिस्तान के खिलाफ स्टप्स तक 5०6 रन बनाकर टेस्ट मैच के पहले दिन सबसे ज्यादा रन बनाने का रिकॉर्ड तोड़ दिया। इंग्लैंड ने टॉस जीतकर बल्लेबाजी करते हुए 75 ओवरों में चार विकेट के नुकसान पर 506 रन बनाये। इसके पूर्व, टेस्ट मैच के पहले दिन सर्वाधिक रन बनाने का रिकॉर्ड ऑस्ट्रेलिया के पास था जिसने सन् 191० में दक्षिण अफ्रीका के विरुद्ध सिडनी में 494 रन जोड़े थे।

सलामी बल्लेबाज जैक क्रॉली और बेन डकेट के शतक जड़ने के बाद हैरी ब्रूक और ओली पोप ने भी सैकड़ा जमाया। यह पहली बार है कि टेस्ट मैच के पहले दिन चार शतक बनाये गये। इसी बीच, ब्रूक ने पदार्पण कर रहे सऊद शकील के एक ओवर में छह चौके जड़े और टेस्ट मैच ऐसा करने वाले पांचवें बल्लेबाज बन गये। इससे पहले संदीप पाटिल, क्रिस गेल, रामनरेश सारवन और सनथ जयसूर्या यह कारनामा कर चुके हैं।

ब्राजील के खिलाफ कैमरून को जीत और किस्मत के साथ की जरूरत

दोहा (कतर), 1 दिसंबर। फीफा विश्व कप में शुरुआती दोनों मैचों को जीतने वाली ब्राजील की टीम शुक्रवार देर रात को जब ग्रुप जी के अपने आखिरी मैच में कैमरून के खिलाफ मैदान में उतरेगी तो उसके कोच टिटे सभी रिजर्व खिलाड़ियों को आजमायेंगे। वही दूसरी ओर दो मैचों में एक हार और ड्रा का नजीता हासिल करने वाली कैमरून की टीम को टूर्नामेंट के ग्री-क्वार्टर फाइनल में जगह बनाने के लिए इस मैच में जीत के साथ किस्मत की साथ जीतनी से होगी। टीम की रक्षा पंक्ति में अनुपम्वी दानी अल्वेस को जगह मिलेगी जबकि फेबिन्हो मिडफील्ड में खेलने के लिए एडरसन है। एंटनी और गेन्नियल मार्टिनेली के अग्रिम पंक्ति में होने की उम्मीद है।

कोच टिटे अब तब बेंच पर बैठे खिलाड़ियों को इस मुकाबले में परखना चाहेंगे। स्टार फॉरवर्ड नेमार, राइट बेंक डेनिलो और लेफ्ट बेंक एलेक्स सैंडो चोटों के कारण उपलब्ध नहीं होंगे। नेमार अभी भी अपने दाहिने टखने की चोट का इलाज कर रहे थे और यह स्पष्ट नहीं था कि वह कब वापसी करेंगे। टिटे ने इस मैच के लिए सभी रिजर्व खिलाड़ियों का उपयोग करने की योजना बनायी है, जिसकी शुरुआत गोलकीपिंग में एलिसन की जगह एडरसन से होगी। टीम की रक्षा पंक्ति में अनुपम्वी दानी अल्वेस को जगह मिलेगी जबकि फेबिन्हो मिडफील्ड में खेलने के लिए एडरसन है। एंटनी और गेन्नियल मार्टिनेली के अग्रिम पंक्ति में होने की उम्मीद है।

टिटे उन सभी सात खिलाड़ियों को मैदान पर उतारना चाहते हैं जो अभी तक टूर्नामेंट में शामिल नहीं हुए थे। मिबफील्डर फेबिन्होने कहा, “ स्विट्जरलैंड के खिलाफ मैच के बाद टिटे ने हमें पहले ही बता दिया था कि वह लाइनअप में बदलाव करना चाहते हैं। वह चाहते हैं कि हर किसी को खेलने का मौका मिले और हम उस फैसले से खुश हैं।”

टिटे यह बदलाव इसलिए भी कर रहे क्योंकि ब्राजील को इस मैच के बाद सोमवार को ग्री-क्वार्टर फाइनल मैच खेलना है और वह मुख्य खिलाड़ियों को अहम मैच से पहले तरोताजा रखना चाहते हैं। 39 वर्षीय अल्वेस विश्व कप में खेलने वाले ब्राजील के सबसे उम्रदराज खिलाड़ी बन सकते हैं।

तस्कीन पीठ दर्द के कारण पहले वनडे से बाहर

ढाका, 1 दिसंबर। बंगलादेश के तेज गेंदबाज तस्कीन अहमद पीठ दर्द के कारण भारत के खिलाफ रविवार को होने वाले पहले एकदिवसीय मैच से बाहर हो गये हैं। क्रिकबज ने बंगलादेश क्रिकेट बोर्ड (बीसीबी) के मुख्य चयनकर्ता मिन्हाजुल आबेदीन के हवाले से गुरुवार को कहा, तस्किन वनडे के शुरुआती मैच से बाहर हो गये हैं, क्योंकि उनकी पीठ में दर्द हो रहा है। उन्हें सीरीज में आगे खिलाने के संबंध में कोई फैसला लेने से पहले हम उनकी फिटनेस देखेंगे। तस्कीन से दौरे पर बंगलादेश की तेज गेंदबाजी का नेतृत्व करने की उम्मीद की जा रही थी लेकिन फिलहाल शोरिफुल इस्लाम को उनकी जगह टीम में तलब किया गया है। इसी बीच, 3० नवंबर को शेर-ए-बांग्ला नेशनल स्टेडियम में वार्म-अप मैच में तमीम इकबाल के कमर में चोट लगने से बंगलादेश की चिंताएं बढ़ गयी हैं। क्रिकबज ने कहा, हम तमीम की स्कैन रिपोर्ट का इंतजार कर रहे हैं। उन्हें ग्रोइन इजरी थी और डॉक्टर ने उनकी उपलब्धता के बारे में फैसला लेने के लिए स्कैन करवा कर कहा है।

विजय हजारे ट्रॉफी : फाइनल में महाराष्ट्र के बल्लेबाजों के सामने और सौराष्ट्र के गेंदबाजों की चुनौती

अहमदाबाद, 1 दिसंबर। महाराष्ट्र और सौराष्ट्र की टीमें विजय हजारे ट्रॉफी एकदिवसीय टूर्नामेंट के फाइनल में शुक्रवार को जब एक दूसरे के सामने मैदान में उतरेंगी तो बल्ले से शानदार लय में चल रहे रतुराज गायकवाड़ के सामने घरेलू दिग्गज जयदेव उनादकट की धारदार गेंदबाजी से पार पाने की चुनौती होगी। सौराष्ट्र के उनादकट के शुरुआती स्पेल का सेमीफाइनल में कर्नाटक के बल्लेबाजों के पास कोई जवाब नहीं था। वहीं, महाराष्ट्र के सलामी बल्लेबाज गायकवाड़ ने क्वार्टर फाइनल और सेमीफाइनल में क्रमशः उत्तर प्रदेश और असम के खिलाफ बड़ी शतकीय पारियां खेलकर टीम की जीत सुनिश्चित की। गायकवाड़ टीम के शुरुआती कुछ मैच नहीं खेल सके थे लेकिन फिर भी उन्होंने टूर्नामेंट के चार मैचों में ही 552 रन टोक दिये हैं। इसमे एक ओवर में सात छक्के लगाने का लिस्ट ए रिकॉर्ड भी शामिल है।

2023-24 में दो सुपर 100 आयोजनों की मेजबानी करेगा भारत

कुआलालंपुर, 1 दिसंबर। विश्व बैडमिंटन संघ (बीडब्ल्यूएफ) ने 2023 और 2024 कैलेंडर के लिये भारत को दो सुपर 1०0 टूर्नामेंटों की मेजबानी सौंपी है। बीडब्ल्यूएफ ने गुरुवार को यहां जारी विज्ञप्त में कहा कि वह आगामी कैलेंडर में नौ सुपर 1०० आयोजन शामिल कर रहा है, जिनकी मेजबानी भारत के अलावा चीनी ताइपे, मलेशिया, चीन, वियतनाम और संयुक्त अरब अमीरात (यूएई) को दी गयी है। भारत में होने वाले दोनों सुपर 1०० टूर्नामेंट दिसंबर में खेले जायेंगे। विज्ञिप्त में कहा गया कि सदस्य मेजबान हर साल छह टूर्नामेंट तक का मंचन कर सकते हैं, जिसमें अधिकतम दो सुपर 1०० टूर्नामेंट शामिल हैं। भारत के अलावा इंडोनेशिया भी दो सुपर 1०0 प्रतियोगिताओं की मेजबानी करेगा।